

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Demokratiska valdsbýtið

Tað eru nakrar fundamentalar organismur í samfelagnum, sum mótarák og menniskjalig álop ongantið skulu hótta. Grundleggjandi valdsbýtið í vesturlenska demokratinum er ein av hesum. Menningartiðin frá gomlu tíðini í Hellas, ígjøgnum Machiavelli og fram til Montesquie, sum í okkara tíð er ímyndin av hugtakinum um tríbýtið av valdinum, hevur verið so drúgfør, og úrslitið tað frægasta vit kenna, at tað er ábyrgdin hjá øllum, at røkja fólkaræðið. Tað gerst bara við, at lóggevandi, dømandi og útinnaði valdið javnt og samt skáka hvørt annað í eini javnvág undir sterkum agatreytum.

Málið átti altíð at verið aktuelt og viðgjørt í fjølmiðlum og øðrum diskussiónsfora. At tað nú verður tikið upp kemst av orðaskiftinum um tíðindaskriv, sum formaður Javnaðarflokksins á tingi hevur sent fjølmiðlunum, har hann boðar frá, at hann hevur fingið mandat frá landsstýrinum at taka málið um makrelkvotuna, sonevnda norðurkomponentin, upp við Jens Stoltenberg, á socialdemokratiskum fundi í Helsinki. Næstformaður Tjóðveldisins gevur í blaðgrein ilt av sær um manna-gongdirnar í málinum. Makrelin og stríðið millum John og Tobba, sum hevur partapolitiskar undirtónar og ivaleyst er eitt klassiskt ping-pong spæl millum andstöðu og samgongu, lata vit liggja.

Tað áhugaverda er orðaskiftið um býtið av samfelagsvaldinum, og hvussu vatntøttu skottini ímillum tey verða røkt. Verða tey ikki tað, fáa vit annaðhvørt anarki ella despoti, onki vald og ruðuleika ella alt vald savnað á einum stað. Ítøkiliga málið er dømi um atgerð inn á skottið millum lögting og landsstýri. Útinnaði valdið letur parlamentarikara upp í hendur at fáast við eitt mál, sum í allar mátar, fult og heilt, er eitt mál fyri landsstýrið at greiða. Nógvir spurningar taka seg upp í hesum sambandi. Serliga plasing av ábyrgd, nú tá rættur og ábyrgd ikki tykjast fylgjast. Um tað skuldi hent, at parlamentarikari misbrúkar blankokekkin, mandatið, frá landsstýrinum, hvør skal tá ábyrgjast, tá tað kemur til skarpskeringar?

So sterkt sum demokratið tykist vera, líka so veikt er tað, um skottini ikki áhaldandi verða hildin í seyðahøgum standi. Fellur ein súla, rapar alt sum eitt korthús. Til tess eru nógvar fyriskipanir ásettar í grundlóg, stýriskipanarlóg og øðrum lógum. Ein hending sum hendan ítøkiliga ger ikki stórvegis skaða, men tað er rætt at reagera, tá onkur fer at pilka við sjálvt fundamentið undir demokratiska vælferðarsamfelagnum.

Áhugavert kundi verið at frætt frá lögmanni, um hendan nýggja leiðin hjá landsstýrinum bara var ein einsamøll svara, ella um hetta er ein partur av politikkinum hjá samgonguni. Skal valdið delegerast úr Tinganesi, má eisini fáast at vita, hvussu ábyrgdin verður bytt samsvarandi. Í hvussu er hava fjølmiðlarnir tørv á at fáa tað at vita, fyri at kunna virka skilagott og sakliga.

Stýriskipanarnevndin er farin undir aftur virkið sítt. Í tí sambandinum hevði tað verið skilagott, at tikið mál av hesum slagi upp til veruliga viðgerð, eisini uttanfyri rómáittu veggirnar á Vaglinum.

Sosialurin

Eitt eyka lagkøkustykki til Jóannes, Jacob og Jóhan

SJÚRÐUR
SKAALE



Dimma vil hava Kaj Leo at fáa skil upp á samgonguna. Men tað er ikki hann, sum hevur valdið...

Tað var ein turrslig staðfesting, sum Dimma gjørði í eini oddagrein um dagarnar: "Tað sær út til, at vit hava trupulleikar við at stýra landinum".

Sær út til... So hava tey ið hvussu er ikki sagt ov nógv!

Síðani verður við nøkrum dómum víst á, at samgongan ikki hevur nakra samanhangið kós, og at "samgonguleiðarin eigur at fáa skil á hesum viðurskiptum".

Jú jú. Tað "eigur" hann sjálvandi.

Men skal ein skipari kunna gera tað, sum hann "eigur", so mugu nakrar fortreytir vera uppá pláss:

Fyri tað fyrsta má skiparin vita, hvat hann sjálvur vil.

Fyri tað næsta má manningin akta skiparan.

Og skal hon tað, so má manningin, fyri tað triðja, hava eina ávísu virðing fyri skiparanum.

Alt vantar

Tíverri er eingin av hesum fortreytum til staðar, tá tað snýr seg um Kaj Leo Johannesen.

Hann veit ikki hvat hann sjálvur vil. Hann hevur onga politiska vísið. Tí hevur hann heldur onki politiskt mál. Og tí hevur hann heldur onga ætlan.

Fyri tað næsta eru fá, sum hava virðing fyri Kaj Leo sum lögmanni. Tí hevur hann lítlan myndugleika - og tí akta fólk hann ikki.

Hvør hevur maktina?

Hvør hevur so maktina í samgonguni, kann ein spyrja.

Og tað er, sum Dimma visir á, trupult at siga. Tað er ið hvussu er eingin yvirskipað leiðsla. Anfinn Kallsberg stýrir nógvum - men ikki øllum. Og beint áðrenn figgjarlógin varð samtykt, fekst ein greið ábending um, hvør eisini hevur vald.

Tjóðveldi hevði eini 50 broytingaruppskot til figgjarlógina. Fleiri samgongulimir kundu hugsað sær at atkvøtt fyri onkrum teirra - og onkur lovaði tað eisini alment.

Men hann mátti eta lyftið í seg aftur. Har skuldi eingin slingur vera í valsinum, søgdu leiðararnir í samgonguni. Øll samgongan skuldi atkvøða fyri teirri semju, sum var gjørd í figgjarnevndini. Og ongum øðrum!

Allir føroyingar skuldu altso taka tað medisín, sum figgjarnevndin hevði ordinerað. Her skuldu øll vera líka.

Teir, sum hava vald

Men beint áðrenn figgjarlógin varð endaliga samtykt, komu nøkur broytingaruppskot kortini frá samgonguni sjálvari.

Og nú var greitt, at hóast øll skuldu vera líka, so skuldu nøkur vera meira líka enn onnur. Nøkur sluppu at sjálv at ordinera sær sítt egna medisín.

Broytingaruppskotini frá samgonguni snúðu seg ikki um sosialar batar. Ikki um útbúgving. Ikki um granskning. Ikki um útjaðaramenning. Nei, nei, nei - tað vóru bara nakrir heilt fáir persónar, sum skuldi hava fleiri skattakrónur at ráða yvir, enn figgjarnevndin hevði ætlað teimum.

Ein kallaðist Jóannes Eidesgaard. Hann skuldi

hava eina hálva millión meira til sína egnu fyrisiting. Pluss eina heila til Hagstovuna, sum hann hevur undir sær.

Ein annar kallaðist Johan Dahl. Hann skuldi hava 900.000 meira til sína egnu fyrisiting.

Ein triði kallaðist Jacob Vestergaard. Hann skuldi hava eina heila millión meira til sína egnu fyrisiting.

Hetta hildu fleiri samgongulimir sjálvandi vera sera ódámlegt - men uppskotini vóru kortini stemmað ígjøgnum.

Og tað visir rættiliga væl, hvør hevur vald í samgonguni. Hvør fær onnur at akta seg.

At hesir menninir brúka valdið sum teir gera, eru tað mong, sum harmast um. Men tað er eingin ivi um, at teir hava tað.

Tey, sum ikki hava vald

Men henda søgan visir eisini, hvør ikki hevur vald í Tinganesi.

Rósa Samuelsen, stakka-lin, sum støðugt hevur fingið álagt at spara, fekk onga krónu eyka.

Helena Dam á Neystabø tað sama. Hon skal bæði skerja á sínum málsøki - og skarva av síni egnu fyrisiting.

Teir triggir menninir hava nógvald. Tær báðar kvinnurnar hava lítið vald.

Og so er tað lögmaðurin hjá okkum.

At triggir landsstýrismenn, sum teir einastu, sluppu at skera sær eitt eyka stykki av teirri almennu lagkøkuni, er rættiliga prinsipielt. Ein skuldi trúð, at talan varð um eina yvirskipaða avgerð í samgonguni. Eg havi tí á tingi spurt Kaj Leo Johannesen, um hann skipaði fyri tí.

Men tað gjørdi hann ikki. Leiðarin, sum vera skal.

Tað visir kanska best av øllum, hvør einki vald hevur í landsstýrinum...

Tornarunnurin

Við tornarunninum visir
Gud sína ævigu makt,
faðir við eldinum lýsir,
vegin bert hann fær lagt,
ei annar máttur kann vinna,
eina Jesus alt kann inna.

Tornarunnurin enn stendur
sjálvt um eldurin brann,
hvat á okkara jørð hendir,
Guds megí á øllum vann,
sendi okkum frelsu niður,
vunnin er ævigur sigur.

Staðið av Gudi er halgað,
Gud talar runninum frá,
ikki skógvar runt um traðka
kunnu á hesi grund stá,
sál má í biðjandi anda
vera, tá hon her skal standa.

J.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiar: Gudny

Langgaard gudny@sosialurin.fo

Tróndur Skaalum trondur@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eirikur í Jákupsstovu ejj@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Harald í Kálvalið harald@ras2.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógvaldið stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.